
Hadd wara Ghid il-Hamsin

It-Trinità Qaddisa

Solennità

Qari I

Il-Gherf kien jeżisti sa minn qabel ma nbdiel l-art.

Prov 8, 22-31

Qari mill-Ktieb tal-Proverbji

Dan jgħid il-Gherf ta' Alla:

²²«Il-Mulej kellu lili sa mill-bidu ta' għemilu, sa minn qabel l-eqdem għemejjel tiegħu.

²³Sa minn dejjem twaqqaft, mill-bidu, qabel ma nbdiel id-dinja.

²⁴Kien għad m'hemmx l-ibħra l-kbar, meta tnissilt jien, kien għad m'hemmx għejun inixxu l-ilma;

²⁵qabel ma tqiegħdu l-muntanji, qabel l-għoljiet jien twelidt.

²⁶Kien għadu ma għamilx l-art bir-raba' tagħha, u lanqas l-ewwel traba tal-art.

²⁷Meta hejja s-smewwiet jien kont hemm, meta hażżeż dawra fuq wiċċ il-baħar kbir,

²⁸meta saħħaħ is-smewwiet hemm fuq, u qiegħed fis-sod in-nixxigħat ta' qiegħ il-baħar;

²⁹meta hażżeż trufijiet il-baħar, biex l-ilmijiet ma jaqbzux trufhom; meta qiegħed sisien l-art,

³⁰jien kont maġenbu bħala tfajjel, l-għaxxa tiegħu, jum wara ieħor, nitliegħeb il-ħin kollu quddiemu;

³¹nitliegħeb fuq l-art imħejjija għall-bnedmin, nitgħaxxaq b'ulied il-bnedmin.»

Il-Kelma tal-Mulej

R/ Irroddu ħajr lil Alla

Salm Responsorjali

Salm 8, 4-5,6-7,8-9

R/. (2a): Mulej, Sid tagħna, kemm hu kbir ismek fl-art kollha!

⁴Inħares lejn is-smewwiet, għemil subgħajk,
il-qamar u l-kwiekeb li int qegħedt fihom!

⁵X'inhu l-bniedem biex tiftakar fih,
bin il-bniedem, biex taħseb fih? **R/.**

⁶Ftit inqas mill-allat għamiltu,
bis-sebħ u l-gmied żejjintu,

⁷qegħedtu fuq l-għemejjel kollha ta' jdejk! **R/.**

Kollox taht riglejha qegħedtlha:

⁸in-nagħaġ u l-baqar kollha, sal-bhejjem tax-xagħri;

⁹l-għasafar tal-ajru u l-ħut tal-baħar,
dak kollu li jterraq fil-baħar. **R/.**

Qari II

Ma' Alla, bi Kristu bis-saħħa tal-imhabba li ssawbet fi qlubna permezz tal-Ispirtu s-Santu.

Rum 5, 1-5

Qari mill-Ittra ta' San Pawl Appostlu lir-Rumani

Huti, ¹issa li aħna gġustifikati bil-fidi, għandna s-sliem ma' Alla, permezz ta' Sidna Gesù Kristu; ²permezz tiegħu għandna d-dhul bil-fidi għal din il-grazzja li fiha qegħdin. Aħna niftaħru bit-tama li għandna li għad niksibu l-glorja ta' Alla.

³Mhux biss dan: imma niftaħru wkoll bis-sofferenzi, għax nafu li s-sofferenza gġib is-sabar, ⁴is-sabar irawwem il-hila, il-hila t-tama.

⁵U din it-tama ma tqarraqx bina, għax l-imhabba ta' Alla ssawbet fi qlubna permezz tal-Ispirtu s-Santu li kien mogħti lilna.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

ara Apok 1, 8

Hallelujah. **R/** Hallelujah

Glorja lill-Missier, u lill-Iben, u lill-Ispirtu s-Santu, lill-Mulej Alla, li hu, u li kien, u li għad irid jiġi.

R/ Hallelujah

Evangelju

Dak kollu li għandu l-Missier huwa tiegħi.

L-Ispirtu jiehu minn dak li hu tiegħi u jhabbru lilkom.

Ġw 16, 12-15



Qari mill-Evangelju skont San Ġwann

F'dak iż-żmien, Ġesù qal lid-dixxipli tiegħu: ¹²«Baqagħli hafna hwejjeġ x'ngħidilkom, imma għalissa ma tifilhux għalihom. ¹³Meta jiġi hu, l-Ispirtu tal-verità, iwassalkom għall-verità kollha; għaliex hu ma jgħid xejn minn tiegħu, imma jgħid dak li jisma', u jhabbrilkom il-ġejjieni.

¹⁴Hu jagħtini gloriya, għaliex jiehu minn dak li hu tiegħi u jhabbru lilkom. ¹⁵Dak kollu li għandu l-Missier huwa tiegħi. Għalhekk għedt li jiehu minn dak li hu tiegħi u jhabbru lilkom.»

Il-Kelma tal-Mulej

R/ Tifhir lilek Kristu